

இலங்கை தேயிலைச் சபை - 2013

இலங்கை தேயிலைச் சபையின் 2013 திசெம்பர் 31 இல் உள்ளவாறான நிதி நிலைமைக் கூற்று மற்றும் அத்திகதியில் முடிவடைந்த ஆண்டிற்கான வருமானக் கூற்று, விரிவான வருமானக் கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய 2013 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் மீதான கணக்காய்வு 1971 இன் 38 ஆம் இலக்க நிதி அதிகாரச் சட்டத்தின் 13(1) ஆம் பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளிற்கிணங்க எனது பணிப்பின் கீழ் மேற்கொள்ளப்பட்டது. நிதி அதிகாரச் சட்டத்தின் 14(2)(சீ) பிரிவின் பிரகாரம் சபையின் ஆண்டறிக்கையுடன் சேர்த்துப் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இந்த அறிக்கையில் காணப்படுகின்றன.

1.2 நிதிக்கூற்றுக்கள் தொடர்பான முகாமைத்துவத்தின் பொறுப்புகள்

இந்த நிதிக்கூற்றுக்களை இலங்கை கணக்கீட்டுத் நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக எற்படக்கூடிய பொருண்மையான பிறழ் கூற்றுக்களில் இருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்கநெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ்கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் சபையின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி சபையின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) மற்றும் (4) ஆம் உப பிரிவுகள் கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது முனைப்பழியுள்ள கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

1.4 முனைப்பழியுள்ள கணக்காய்வு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகப்படுகின்றது.

2. நிதிக்கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கங்களைத் தவிர்த்து, இலங்கை தேயிலை சபையின் 2013 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டுத் நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

2.2 நிதிக்கூற்றுக்கள் மீதான கருத்துரைகள்

2.2.1 இலங்கை கணக்கீட்டு நியமங்கள் (எஸ்எல்எவ்ஆர்எஸ் /எல்கேஏஎஸ்)

பின்வரும் அவதானிப்புகள் மேற்கொள்ளப்படுகின்றன.

(அ) எல்கேஏஎஸ் 16- ஆதனம், பொறி மற்றும் உபகரணங்கள்

(ஆ) நியமங்களில் வேண்டப்பட்டவாறு நிலையான சொத்துக்கள் மீள்மதிப்பீடு செய்யப்பட்டிருக்காததுடன் இதன் விளைவால் ஆண்டின் இறுதியில் உள்ளவாறான நிதிக்கூற்றுக்களில் சில சொத்துக்களின் சந்தைப் பெறுமதி வெளிப்படுத்தப்பட்டிருக்கவில்லை. மேலும், கம்பளைப் பிராந்திய அலுவலகத்தின் காணியின் பெறுமதியானது ரூபா 17,000 என நிதிக்கூற்றுக்களில் காண்பிக்கப்பட்டிருந்தது.

(ii) ரூபா 68.13 மில்லியன் கிரயத்தில் கொள்வனவு செய்யப்பட்டு முழுமையாக பெறுமானத்தேய்விடப்பட்டதும் தற்போதும் தலைமை அலுவலகம் மற்றும் பிராந்திய அலுவலகங்களில் பயன்படுத்தப்படுகின்றதுமான சொத்துக்கள் மீள் மதிப்பீடு செய்யப்பட்டு கணக்குகளிற்கு கொண்டுவரப்பட்டிருக்கவில்லை.

(ஆ) எல்கேஏஎஸ் 39- நிதிக்கருவிகள்- அங்கீகாரம் மற்றும் அளவைகள்

1995 ஆம் ஆண்டிலிருந்து தேயிலை தொழிற்சாலையொன்றிலிருந்து பெறவேண்டிய ரூபா 4,329,769 தொகை அறவீட்டின் சாத்தியத் தன்மையை கருத்திற்கொள்ளாமல் கணக்குகளிற்கு எடுக்கப்பட்டிருந்தது.

2.2.2 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

(அ) 2010, 2011 மற்றும் 2012 ஆம் ஆண்டுகளில் பெறப்பட்ட ரூபா 693,257 மொத்தமான இடைப்போக்கிலுள்ள பொருட்கள் பின்னர் பெறப்பட்டிருந்த போதிலும் அந்தப் பொருட்களை சீராக்குவதற்கு நடவடிக்கை எடுக்கப்பட்டிருக்கவில்லை.

(ஆ) 2013 திசெம்பர் 31 இல் உள்ளவாறு நடைபெறும் வேலைகள் மற்றும் கடன்கொடுத்தோரின் கீழ் மத்துகம் பிராந்திய அலுவலகத்தின் நிர்மாண வேலைகளாக ரூபா 8,000,000 தொகை காட்டப்பட்டிருந்த போதிலும் இந்த நிர்மாண

வேலைகளிற்காக மீளாய்வாண்டின் போது எவ்வித கொடுப்பனவுகளும் செய்யப்பட்டிருக்கவில்லை. மேலும் இந்த நிர்மாண வேலைகளின் உடன்படிக்கை 2014 சனவரி 08 இலேயே கைசாத்திடப்பட்டிருந்தது, ஆதலால் இந்த கொடுக்கல் வாங்கல்கள் மீளாய்வாண்டுடன் தொடர்புபட்டிருக்கவில்லை.

- (இ) பண்டாரவளை பிராந்திய அலுவலகத்தில் ரூபா 224,280 தொகையான குத்தகையுடமைக் காணிகளின் பெறுமதி குத்தகையுடமை காணிகளின் கீழ் காட்டுவதற்குப் பதிலாக இறையில் காணியின் கீழ் காட்டப்பட்டிருந்தது.
- (ஈ) மீளாய்வாண்டிற்கான மீள்கொள்வனவு உடன்படிக்கைகளில் பெறவேண்டிய ரூபா 97,368 தொகையான வட்டி கணக்குகளிற்கு கொண்டுவரப்பட்டிருக்காததுடன் அதன் பிரகாரம் மீளாய்வாண்டிற்கான மிகை அதே தொகையால் குறைத்துக் காட்டப்பட்டிருந்தது.
- ஐ மீளாய்வாண்டிற்கான ரூபா 22,896,392 தொகையான வட்டி வருமானம் மீதான பிடித்துவைத்தல் வரி கணக்குகளிலிருந்து விடுபட்டிருந்ததுடன் இதன் விளைவால் மீளாய்வாண்டிற்கான நடைமுறைச் சொத்துக்கள் மற்றும் மிகைகள் அதே தொகையால் குறைத்துக் காட்டப்பட்டிருந்தது.
- ஐ தேயிலை இல்லத்திற்காக கொள்வனவு செய்யப்பட்ட ரூபா 344,321 பெறுமதியான திரவ பெற்றோலிய எரிவாயு மூலதனமாக்கப்படாமல் மேம்படுத்தல் செலவினமாகக் கருதப்பட்டிருந்தது.
- (எ) 13 நிறுவனங்களிடமிருந்து தனியுரிமை வாடகை முற்பணமாகப் பெறப்பட்ட ரூபா 900,000 தொகை மீளாய்வாண்டிற்கான வருமானத்தினுள் உள்ளடக்கப்பட்டிருந்தது. ஆகவே, மீளாய்வாண்டிற்கான வருமானம் அதே தொகையால் அதிகரித்துக் காட்டப்பட்டிருந்தது.
- (ஏ) சபையானது 2013 யூன் முதல் 2014 மே மாதம் வரையான காலத்திற்காக அனுசரணையாளர் கட்டணமாக இலங்கை கிறிக்கெட்டிற்கு ரூபா 205,060,800 ஆன தொகை செலுத்தியிருந்தது. ஏவ்வாறாயினும், முற்பணமாக ரூபா 85,442,000 காட்டப்படுகின்றதற்குப் பதிலாக ஒட்டுமொத்தத் தொகையும் மீளாய்வாண்டிற்கான செலவினமாக கணக்கிற்கு எடுக்கப்பட்டிருந்தது என அவதானிக்கப்பட்டது.
- (ஐ) இருப்பு மெய்மையாய்வு கணக்கின் பிரகாரம் காகிதாதி இருப்புக்களின் பெறுமதி ரூபா 1,392,775 ஆன போதிலும் இது ரூபா 3,178,836 ஆக கணக்கிற்கு எடுத்திருந்தது. ஆகவே, காகிதாதி இருப்புக்கள் கணக்குகளில் ரூபா 1,786,061 ஆல் அதிகரித்துக் காட்டப்பட்டிருந்தது.
- (ஓ) சபையினால் மீளாய்வாண்டின் இறுதிவரை பொருட் கட்டளையிடப்பட்டிருக்காத போதிலும், இடைப்போக்கிலுள்ள பொருட்களாக ரூபா 35,986,763 ஆன தொகை மீளாய்வாண்டின் இறுதியில் கணக்குகளுக்கு எடுக்கப்பட்டிருந்தது.
- (ஔ) மொஸ்கோ மற்றும் துபாயில் உள்ள தேயிலை மேம்பாட்டுப் பிரிவுகளின் முறையே ரூபா 403,153 மற்றும் ரூபா 801,119 பெறுமதியான நடைமுறைச் சொத்துக்கள் மற்றும் நடைமுறைப் பொறுப்புக்கள் கணக்குகளிற்குள் எடுக்கப்பட்டிருக்கவில்லை என கணக்காய்வின் போது அவதானிக்கப்பட்டது.
- (஑) மீளாய்வாண்டின் போது பெறப்பட்ட ரூபா 16,930,787 தொகையான 2012 ஆம் ஆண்டிற்கான தற்காலிக மிகைகள் நம்பிக்கை பொறுப்பு நிதியத்தின் வட்டி மீளாய்வாண்டிற்கான வருமானமாக எடுக்கப்பட்டிருந்தது. ஆகவே, மீளாய்வாண்டிற்கான வட்டி வருமானம் அதே தொகையால் அதிகரித்துக் காட்டப்பட்டிருந்தது.

(க) மீள் கொள்வனவுக்குரிய ரூபா 363,851 ஆன வட்டி வருமானத்தின் மீதான தேச வரி வருமானத்திற்கு எடுக்கப்பட்டிருக்கவில்லை.

2.2.3 பெற வேண்டிய மற்றும் செலுத்தப்பட வேண்டிய கணக்குகள்

பின்வரும் அவதானிப்புக்கள் மேற்கொள்ளப்படுகின்றன.

(அ) ஜனதா பெருந்தோட்ட அபிவிருத்தி சபையிடமிருந்து ஐந்து ஆண்டுகளிற்கு அதிகமான காலமாக பெறவேண்டியவையாகக் காட்டப்பட்டிருந்த ரூபா 25 மில்லியன் தொகை மீளாய்வாண்டு இறுதிவரை அறவிடப்பட்டிருக்கவில்லை. ஏவ்வாறாயினும், அறவீடு ஐயத்திற்கிடமாக இருந்தமையால் நட்ட மற்றும் ஐயக் கடன்களின் கீழ் இந்தத் தொகைக்காக ஏற்பாடு செய்யப்பட்டிருந்தது. மேலும், 2012 யூன் 19 இல் நடைபெற்ற பொது முயற்சிகள் செயற்பாட்டுக் குழு கூட்டத்தின் பதிவுகளின் பிரகாரம், ஜனதா பெருந்தோட்ட அபிவிருத்தி சபைக்கு தேயிலை ரூபா 16 மில்லியன் பெறுமதியான கந்தானவிலுள்ள ஜனதா பெருந்தோட்ட அபிவிருத்தி சபைக்கு சொந்தமான இலங்கை தேயிலை அருங்காட்சியத்தின் உரிமையாண்மையை பெறுவதற்கும் மிகுதி ரூபா 8 மில்லியனைப் பதிவழிப்பதற்கும் தீர்மானத்திற்கு வந்திருந்தன. ஏவ்வாறாயினும், இந்த நடைமுறை 2014 ஒக்டோபர் 31 இல் கணக்காய்வு திகதிவரை பூர்த்தியாக்கப்பட்டிருக்கவில்லை.

(ஆ) 2006 ஆம் ஆண்டிலிருந்து ரூபா 4,225,671 தொகையான பச்சை தேயிலை வழங்குநர்களின் வைப்புக்களை தீர்ப்பதற்கு நடவடிக்கை எடுக்கப்பட்டிருக்கவில்லை. ஆதில் தகராறு எழும் போது அவை கொடுப்பனவு செய்வதற்காக பிடித்துவைத்திருக்க வேண்டியிருந்தமையால் ரூபா 2,599,793 தொகை மீளளிக்க முடியாதிருந்ததென தலைவர் குறிப்பிட்டிருந்தார்.

(இ) சிரியாவில் "FODEXPO" வர்த்தக கண்காட்சியை நடாத்துவதற்கு 2011 ஆம் ஆண்டின் போது சபையால் செலுத்தப்பட்ட ரூபா 631,737 ஆன முற்பணம் அது நடாத்தப்பட்டிருக்காமையால் மீளஅறவிடப்பட்டிருக்கவில்லை.

2.2.4 விளக்கமளிக்கப்படாத வேறுபாடுகள்

கணக்காய்வில் பின்வரும் விளக்கமளிக்கப்படாத வேறுபாடுகள் அவதானிக்கப்பட்டது

விடயம்	நிதிக்கூற்றுக்களின் பிரகாரம் தொகை	உறுதிப்படுத்தல்கள்/ தொடர்புபட்ட பதிவேடுகள்/ பட்டோலைகளின் பிரகாரம் தொகை	வேறுபாடு
	ரூபா	ரூபா	ரூபா
கடன்கொடுத்தோர் (உத்தியோகபூர்வ தேயிலை பொதி)	7,878,879	3,961,506	3,917,373
பிடிகாசு	4,171,495	1,270,371	2,901,124
காசு மற்றும் வங்கி மீதிகள் (துபாயிலுள்ள தேயிலை மேம்படுத்தல் பிரிவு)	1,003,151	1,371,000	367,849
பச்சை தேயிலை விநியோகத்தர்களின் வைப்புக்கள்	15,195,743	15,060,580	135,163

2.2.5 கணக்காய்விற்கான சான்றுகளின்மை

கீழே காட்டப்பட்ட ஒவ்வொரு விடயங்களிற்கும் எதிரே குறிப்பிடப்பட்டுள்ள பின்வரும் சான்றுகள் கணக்காய்விற்கு சமர்ப்பிக்கப்பட்டிருக்கவில்லை.

குணக்கு விடயம்	பெறுமதி	சமர்ப்பிக்கப்படாத சான்றுகள்
(அ) மீளளிக்க வேண்டிய வைப்புக்கள்	316,493	பட்டோலைகள் மற்றும் ஆதாரமான ஆவணங்கள்
(ஆ) பண்டாரவளை அலுவலக காணி பிராந்திய	224,800	குத்தகை உடன்படிக்கைகள்
(இ) மத்துக்கம பிராந்திய அலுவலக காணி	-	காணியின் உரித்துறுதி
(ஈ) பொது வைப்புக்கள்	74,383	பட்டோலைகள் மற்றும் ஆதாரமான ஆவணங்கள்
ஐ உத்தியோகத்தர் தேயிலை அறவீடுகள்	257,382	
ஐ முற்பணக் கொடுப்பனவுகள்	7,105,299	
(எ) வைப்புக்கள் மற்றும் முற்கொடுப்பனவுகள்	207,360	
(ஏ) வங்கி மீதி - யூஏஈ - மொஸ்கோ	1,003,151 416,229	வங்கி உறுதிப்படுத்தல்கள்
(ஐ) தூதரக கணக்கு - யூகே - கனடா - போலந்து	16,566 134,377 135,426	

2.3 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமை

பின்வரும் இணங்காமைச் சந்தர்ப்பங்கள் கணக்காய்வில் அவதானிக்கப்பட்டன.

சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்கள் முதலியவற்றிக்கான தொடர்பு	இணங்காமை
(அ) (i) 1957 இன் 51 ஆம் இலக்க தேயிலைக் கட்டுப்பாட்டு அதிகாரச் சட்டத்தின் 49 ஆம் பிரிவு மற்றும் 1975 இன் 14 ஆம் இலக்க இலங்கை தேயிலைச் சபை கட்டளைச் சட்டத்தின் 25(3) ஆம் பிரிவு	அமைச்சரவையின் அங்கீகாரத்தை பெற்றுக்கொள்ளாமல் 2010 யூலை 29 இல் சபைத் தீர்மானத்தின் பிரகாரம், பதிவுக் கட்டணம், பதிவு புதுப்பித்தல் கட்டணம் மற்றும் அனுமதிப்பத்திர கட்டணம் என்பன அதிகரிக்கப்பட்டிருந்ததுடன் அதிகாரச் சட்டங்களின் பிரகாரம் இலங்கை சனநாயக சோசலிசக் குடியரசின் வர்த்தமானியில் பிரசுரிக்கப்படுகின்றன.

- (ii) 1975 இன் 14 ஆம் இலக்க இலங்கை தேயிலைச் சபை கட்டளைச் சட்டத்தின் 13 மற்றும் 14 ஆம் பிரிவுகள்
- (ஆ) 2006 இன் 10 ஆம் இலக்க உள்நாட்டு இறைவரி அதிகாரச் சட்டத்தின் 132 ஆம் பிரிவு
- (இ) அரசாங்க நிதிப் பிரமாணங்கள்
நிதிப்பிரமாணம் 507
- (ஈ) 1978 திசெம்பர் 19 ஆம் திகதிய 842 ஆம் இலக்க திறைசேரி சுற்றறிக்கை
- ஐ 2012 திசெம்பர் 24 ஆம் திகதிய 2012 எம்எஸ்டி 49 மற்றும் 2013 திசெம்பர் 09 ஆம் திகதிய 01/2013(i) ஆம் இலக்க முகாமைத்துவ சேவைகள் சுற்றறிக்கை
- செஸ்வரி நிதியத்தின் தாபிப்பு மற்றும் செயற்பாடு என்பன அதிகாரச் சட்டத்திலுள்ள ஏற்பாடுகளுடன் இணங்கி மேற்கொள்ளப் பட்டிருக்கவில்லை.
- 2012 ஆகஸ்ட் 02 முதல் 2013 ஆகஸ்ட் 01 வரையான காலத்திற்காக தேயிலை மேம்பாட்டுச் பிரிவுக்கு நியமிக்கப்பட்டிருந்த ஒரு செயற்திட்ட ஆலோசனையாளரிடமிருந்து ரூபா 1,560,000 தொகையான உழைக்கும் போதே செலுத்தும் வரி கழிக்கப்பட்டு உள்நாட்டு இறைவரி திணைக்களத்திற்கு அனுப்பப்பட்டிருக்கவில்லை.
- நிதிப் பிரமாண அறிவுறுத்தல்களின் பிரகாரம், நிலையான சொத்துக்களின் புத்தக மீதிகள் மற்றும் பெறுமதிகள் என்பன கணிப்பீட்டுச் சபை அறிக்கைகளிற்குள் எடுக்கப் பட்டிருக்கவில்லை. ஆகவே, புத்தகத்தில் பதியப்பட்ட அளவிற்கும் பௌதீக ரீதியாகவுள்ள மீதிக்கும் இடையிலான முரண்பாடுகள் கணிப்பீட்டுச் சபை அறிக்கைகளில் காட்டப்பட்டிருக்காமையின் விளைவாக கணிப்பீட்டுச் சபையின் நோக்கங்கள் நிறைவேற்றப்பட்டிருக்கவில்லை.
- சுற்றறிக்கை அறிவுறுத்தல்களின் பிரகாரம், நிலையான சொத்துக்கள் பதிவேடு நாளதுவரையாக்கப்பட்டு முறைப்படி பேணப்பட்டிருக்கவில்லை.
- 2012 மற்றும் 2013 ஆம் ஆண்டுகளுக்கான வருடாந்த மிகையூதியம் சுற்றறிக்கை அறிவுறுத்தல்களை பின்பற்றாமல் செலுத்தப்பட்டிருந்தது.

3. நிதி மீளாய்வு

3.1 நிதிசார் விளைவுகள்

சமர்ப்பிக்கப்பட்ட நிதிக்கூற்றுக்களின் படி, 2013 திசெம்பர் 31 இல் முடிவடைந்த ஆண்டிற்கான சபையின் தொழிற்பாடுகள் முன்னைய ஆண்டிற்கான ரூபா 11,390,437 ஆன பற்றாக்குறைக்கு எதிராக ரூபா 19,071,236 ஆன தேறிய மிகையில் விளைவித்திருந்தது, ஆதலால், அது நிதிசார் விளைவுகளில் ரூபா 30,461,673 ஆன முன்னேற்றத்தைக் காட்டுகின்றது. மீளாய்வாண்டிற்காக சபையின் பதிவு மற்றும் புதுப்பித்தல் வருமானம் அதிகரித்தமை மற்றும் நிர்வாகம் மற்றும் செயற்பாட்டு செலவினம் வீழ்ச்சியடைந்தமை என்ற காரணங்கள் இந்த முன்னேற்றத்திற்கு பிரதானமாக தாக்கமளித்திருந்தன.

4. செயற்பாட்டு மீளாய்வு

4.1 நிதி மற்றும் பெளதீக இலக்குகளின் அடைதல்

மீளாய்வாண்டிற்கான சபையின் முன்னேற்ற அறிக்கைகளின் பிரகாரம் இலக்ககளை அடைதல் கீழே காட்டப்பட்டுள்ளன.

(அ) அபிவிருத்தி நடவடிக்கைகள்

	நடவடிக்கை	ஒதுக்கீடு		முன்னேற்றம்	
		நிதி இலக்குகள்	பெளதீக இலக்குகள்	நிதி இலக்குகள்	பெளதீக இலக்குகள்
		ரூபா மில்		ரூபா மில்	
i	தொழிற்சாலை நவீனமயப்படுத்தல் உதவுதொகைத் திட்டம்	16	65 தொழிற்சாலைகள்	17.96	39 தொழிற்சாலைகள்
ii	தேயிலை மீள்நடுகை உதவுதொகைத் திட்டம்	16	250 ஹெட்டெயர்	14.36	259 ஹெட்டெயர்
iii	அறுவடைக்கு பிந்திய நடவடிக்கைகளைக் குறைத்தல்	12	35 தொழிற்சாலைகள்	1.42	15 தொழிற்சாலைகள்
iv	எஸ்எல்எஸ்ஐ/எஸ்எல்ரீபீ உற்பத்திச் சான்றிதழ்	01	35 நிகழ்ச்சி திட்டங்கள்	0.46	-
v	தொழிற்சாலை அடிப்படை தேயிலை அபிவிருத்தி நிகழ்ச்சித்திட்டங்கள்	0.30	35 நிகழ்ச்சி திட்டங்கள்	1.79	15 நிகழ்ச்சித் திட்டங்கள்
	மொத்தம்	45.30		36.00	

மேற்குறிப்பிட்ட தகவல்களின்மேற்குறிப்பிட்ட தகவல்களின் பிரகாரம், தேயிலை மீள்நடுகை உதவு தொகை உத்தேசத் திட்டத்தின் நடவடிக்கைகள் மாத்திரம் திட்டமிட்டவாறு பூர்த்தியாக்கப்பட்டிருந்தது. மீளாய்வாண்டினுள் உதவு தொகை உத்தேசத் திட்டத்தின் கீழ் நவீனமயப்படுத்தலுக்காக 65 தொழிற்சாலைகள் இலக்கிடப்பட்டிருந்த போதிலும் ரூபா 1.96 மில்லியன் ஆன தொகை ஒதுக்கீட்டினை விஞ்சி 39 தொழிற்சாலைகள் மாத்திரம் நவீனமயப்படுத்தப்பட்டிருந்தன.

(ஆ) கட்டிடங்கள் மற்றும் கட்டமைப்புகள்

		நடவடிக்கை		முன்னேற்றம்		
				ஒதுக்கீடு	நிதி இலக்குகள்	பௌதீக இலக்குகள்
		ரூபா மில்	ரூபா மில்	ரூபா மில்		
1	கேட்போர் கூடம் மற்றும் தலைமை அலுவலகத்தினை புதுப்பித்தல்	20	-	-		
ii	களுத்தறையில் மாவட்ட அலுவலகத்தின் நிர்மாணம்	08	-	-		
iii	நுவரெலியாவில் மாவட்ட அலுவலகத்தின் நிர்மாணம்	12	0.05	செயற்பாட்டில் உள்ளது		
மொத்தம்		40	0.05			

மேற்குறிப்பிட்ட நடவடிக்கைகள் மீளாய்வாண்டின் போது திட்டமிடப்பட்டவாறு பூர்த்தியாக்கப்பட்டிருக்கவில்லை என கணக்காய்வின் போது அவதானிக்கப்பட்டது. தலைவரின் பதிலின் பிரகாரம் “கேட்போர் கூடத்தின் நிர்மாணம் தொடர்பில் நிதி அமைச்சருக்கு நிதிப் பிரமாணத்தின் விதப்புரைகளுக்கமைய அனுமதிக்காக மேன்மை தகு பெருந்தோட்ட கைத்தொழில் அமைச்சரின் இணக்கப்பாடு வழங்கப்படாமையால் நிர்மாண வேலைகளை மேற்கொள்ள முடியாதிருந்தது”

(இ) மூலதனச் சொத்துக்களின் கையேற்பு

மீளாய்வாண்டிற்கான கொள்வனவுத் திட்டத்தின் பிரகாரம் பின்வரும் சொத்துக்கள் திட்டமிட்டவாறு கொள்வனவு செய்யப்பட்டிருக்கவில்லை.

சொத்துக்கள்	பெறுமதி
தகவல் தொழில்நுட்ப பிரிவு உபகரணம்	ரூபா மில்லியன் 12.11
ஆய்வுகூட உபகரணம்	7.80
	----- 19.91 -----

4.2 தேயிலை ஊக்குவிப்பு மற்றும் சந்தைப்படுத்தல் தந்திரோபாயங்களிற்கான வரிவிதிப்பு

தேயிலை ஊக்குவிப்பு மற்றும் சந்தைப்படுத்தல் தந்திரோபாயங்களிற்காக 2010 ஒக்தோபர் 27 ஆம் திகதிய 1677/14 ஆம் இலக்கம் கொண்ட வர்த்தமானியில் பிரசுரிக்கப்பட்ட அறிவித்தலின் பிரகாரம் ஏற்றுமதி செய்யப்பட்ட ஒரு கிலோ கிராம் தேயிலைக்கு ரூபா 3.50 படி ஏற்றுமதியாளர்களிடமிருந்து சேகரிக்கப்படுகின்ற கட்டணங்கள் மற்றும் சபையால் 2010

நவம்பர் 01 முதல் 2013 திசம்பர் 31 வரையான காலப்பகுதியில் தேயிலை ஊக்குவிப்பு நடவடிக்கைகளுக்காக மேற்கொள்ளப்பட்ட செலவினங்கள் கீழே தரப்பட்டுள்ளன.

ஆண்டு	சேகரிக்கப்பட்ட வரி	முதலீடுகள் மீதான வட்டி	ஏனைய வருமானம்	மொத்த வருமானம்	மொத்தச் செலவினம்
	ரூபா மில்லியன்	ரூபா மில்லியன்	ரூபா மில்லியன்	ரூபா மில்லியன்	ரூபா மில்லியன்
2013	1,156.37	363.80	3.60	1,523.76	336.32
2012	1,186.45	211.48	-	1,397.93	36.02
2011	1,113.81	66.44	-	1,180.26	25.76
2010	194.28	-	-	199.28	-
மொத்தம்	3,650.91	641.72	3.60	4,301.23	398.10

இது தொடர்பில் பின்வரும் அவதானிப்புகள் மேற்கொள்ளப்படுகின்றன.

- (அ) முறையான திட்டம் மற்றும் முகாமைத்துவம் இன்மையால், ரூபா 4,301.23 மில்லியன் மொத்த வருமானத்தில் ரூபா 398.10 மில்லியன் அல்லது 9.27 சதவீதம் மாத்திரம் ஊக்குவிப்பு நடவடிக்கைகள் நடாத்தப்படுவதிலுள்ள தாமதம் காரணமாக மீளாய்வாண்டின் இறுதிவரை ஊக்குவிப்பு மற்றும் சந்தைப்படுத்தல் தந்திரோபாயங்களிற்காக பயன்படுத்தப்பட்டிருந்தது.
- (ஆ) வரி சேகரிப்பின் பிரதான நோக்கம் தேயிலை ஊக்குவிப்பு மற்றும் சந்தைப்படுத்தல் தந்திரோபாயங்களில் பயன்படுத்தலெனினும் ஊக்குவிப்பு நடவடிக்கைகள் நடாத்தப்படுவதிலுள்ள தாமதம் காரணமாக மீளாய்வாண்டின் போது அப்பணம் குறுகியகால முதலீடுகளில் முதலீடு செய்யப்பட்டிருந்ததுடன் வட்டியாக ரூபா 641.72 மில்லியன் தொகை உழைக்கப்பட்டிருந்தது.
- (இ) 2013 ஆம் ஆண்டிற்கான பாதீடு மற்றும் செயல்நடவடிக்கைத் திட்டத்தின் பிரகாரம், சந்தைப் புலனாய்வு நடவடிக்கைகளிற்காக ரூபா 19.95 மில்லியன் தொகை ஒதுக்கீடு செய்யப்பட்டிருந்தது. இருந்தபோதிலும் 2013 ஆம் ஆண்டிற்கான யூரோ மேற்பார்வை உலகளாவிய தரவு சேகரிப்புக்கு செய்யப்பட்ட ரூபா 2.45 மில்லியன் கொடுப்பனவுகளைத் தவிர மீளாய்வாண்டின் போது ஆராய்ச்சி நடவடிக்கைகள் எதுவும் நடாத்தப்பட்டிருக்கவில்லை. மேலும் புதிய சந்தைப்படுத்தல் பகுதிக்காக பிரச்சார தணிக்கை நாடுபூராவும் பரிந்துரைக்கப்பட்ட ஊக்குவிப்பு நடவடிக்கைகாக 2012 ஆகஸ்ட் 02 இல் ரூபா 130,000 மற்றும் ரூபா 31,500 மாதாந்த சம்பளத்திற்காக ஒப்பந்த அடிப்படையில் முறையே செயற்திட்ட ஆலோசனையாளர் மற்றும் விரிவான வடிவமைப்பாளரொருவர் நியமிக்கப்பட்டிருந்தனர். எவ்வாறாயினும், இந்த நடவடிக்கை 2013 ஆகஸ்ட் 30 வரை அமுலாக்கப்பட்டிருக்காததுடன் ஆண்டின் போது சம்பளங்களாக ரூபா 1,406,391 தொகை செலுத்தப்பட்டிருந்தது. செயற்திட்ட ஆலோசனையாளர் 2013 ஆகஸ்ட் 01 இல் அவருடைய ஒப்பந்த காலம் பூர்த்தியான பின்னர் சேவையிலிருந்தும் இராஜினாமா செய்திருந்தார்.
- (ஈ) மீளாய்வாண்டிற்காக ஊக்குவிப்பு மற்றும் சந்தைப்படுத்தல் தந்திரோபாயங்களிற்காக ரூபா 1,995 மில்லியன் பாதீடு ஏற்பாடுகள் செய்யப்பட்டிருந்தது. மீளாய்வாண்டின் போது ரூபா 336.32 மில்லியன் அல்லது 16.85 சதவீதம் மாத்திரம் பயன்படுத்தப்பட்டிருந்தது.

(உ) 28 நாடுகளில் ஒரே தேசிய நடவடிக்கைகளிற்காக ரூபா 1,197 மில்லியன் ஒதுக்கப்பட்டிருந்த போதிலும், அந்த நடவடிக்கைகளிற்காக ரூபா 42.18 மில்லியன் (3.5 சதவீதம்) மாத்திரம் செலவழிக்கப்பட்டிருந்தது. ஒரே தேசிய நடவடிக்கைகளின் கீழ் 2013 இல் நடைபெற்ற பொதுநலவாய அரசாங்க தலைவர்கள் (சீஎச்ஓஜீஎம்) கூட்டங்களிற்காக பெருமளவு கொடுப்பனவுகள் செய்யப்பட்டிருந்ததென அவதானிக்கப்பட்டது.

(ஊ) வாடகை அடிப்படையில் கொழும்பு ரேஸ் கோஸ் கட்டிடத்தில் தேயிலை இல்லமொன்று தாபிப்பதற்கு மீனாய்வாண்டின் போது பின்வரும் செலவினங்கள் ஏற்பட்டிருந்ததுடன் 2014 பெப்ரவரி 28 இலிருந்து தொடங்கி 10 ஆண்டுகளாக மீளளிக்க தேவையற்ற வாடகை வைப்பின் 50 சதவீதத்தை செலுத்தியிருந்தது. விபரங்கள் கீழே தரப்படுகின்றன.

	ரூபா
10 ஆண்டுகளாக மீளளிக்க தேவையற்ற வாடகை வைப்பின் ஐம்பது சதவீதம்	8,571,360
நிர்மாணம் மற்றும் உள்ளக வேலைகள் (ஒளியூட்டல், நிலம் கொன்றீட் மற்றும் கம்பளமிடல், குழாய்கள் பொருத்துல், வெள்ளையடித்தல் போன்றன)	11,934,325
சமையலறை உபகரணக் கொள்வனவு	6,635,547
குளிசூட்டல் சாதனம் பொருத்துதல்	1,482,819
தளபாடங்கள் மற்றும் சமையலறை விடயங்கள் தொடர்பான இடையிலுள்ள பொருட்கள்	16,813,383
	----- 45,437,434 -----

மேற்குறிப்பிட்ட செலவினத்திற்கு மேலதிகமாக, தேயிலை இல்லத்தின் செயற்பாடுகளிற்காக ஆரம்ப காசு மானியம், மாதாந்த வாடகை மற்றும் மாதாந்த முகாமைத்துவ கட்டணமாக முறையே ரூபா 4,000,000 ரூபா 270,000 மற்றும் ரூபா 300,000 ஆன தொகைகள் செலுத்தப்பட்டிருந்தது. எவ்வாறாயினும், தேயிலை இல்லத்தின் செயற்பாடுகளிற்காக சாத்தியவளக் கற்கை மேற்கொள்ளப்பட்டிருக்காமை கணக்காய்வின் போது அவதானிக்கப்பட்டது. இதன் விளைவாக 2014 மார்ச் முதல் ஒக்தோபர் வரையான ஆறு மாத காலத்தின் போது ரூபா 4.59 மில்லியன் நட்டம் ஏற்பட்டிருந்தது.

(எ) மீனாய்வாண்டின் போது இலங்கை கிறிக்கெட்டிற்காக ரூபா 665 மில்லியன் தொகை ஒதுக்கப்பட்டிருந்த போதிலும் இந்த நடவடிக்கைக்காக மீனாய்வாண்டின் போது ரூபா 207.96 மில்லியன் மாத்திரமே செலவழிக்கப்பட்டிருந்தது. ஆகவே, இது தொடர்பில் ரூபா 457 மில்லியன் ஆன மிகை ஒதுக்கீடொன்று மேற்கொள்ளப்பட்டிருந்தமை அவதானிக்கப்பட்டது.

(ஏ) கிறிக்கெட் அனுசரனை உடன்படிக்கையின் பிரகாரம், 9,943 ரீ சேட்கள் கொள்வனவு செய்வதற்கு ரூபா 9,943,000 தொகை செலவழிக்கப்பட்டிருந்தது. எவ்வாறாயினும், அந்த ரீ சேட்கள் ஆண்டின் போது எதிர்பார்க்கப்பட்டவாறு விற்பனை செய்யப்பட்டிருக்கவில்லை. ரீ

சேட்கள் விற்பனை மீதான இலாபமாக நிதிக்கூற்றுக்களில் ரூபா 3,521,500 தொகை காட்டப்பட்டிருந்த போதிலும் 2014 ஆம் ஆண்டில் ரூபா 1,229,000 கிரயத்திலான 1,229 ரீ சேட்கள் மீள நிரூபியலுட்பட்டிருந்தது. ஆகவே, ரீ சேட்கள் விற்பனை மீதான இலாபம் ரூபா 1,711,200 ஆல் அதிகரித்துக் காட்டப்பட்டிருந்தது.

(ஐ) கணக்காய்விற்காக கிடைக்கப்பெற்ற தகவல்களின் பிரகாரம், உலக சந்தையில் இலங்கை தேயிலையின் நிலமை உலக தேயிலை ஏற்றுமதி செய்கின்ற நாடுகளிற்கு இடையில் கடந்த ஐந்து ஆண்டுகளாக தொடர்ச்சியாக முன்றாவது இடத்தில் இருந்ததுடன் நிதிகள் கிடைத்திருந்த போதிலும் சபையால் முறையான ஊக்குவிப்பு நடவடிக்கைகள் நடாத்தப்பட்டிருக்கவில்லை என அவதானிக்கப்பட்டது.

4.3 மனிதவள முகாமைத்துவம்

கிடைக்கப்பெற்ற தகவல்களின் பிரகாரம், பணிப்பாளர் நாயகம், பணிப்பாளர் (நிர்வாகம் மற்றும் நிதி) பிரதி/ உதவிப்பணிப்பாளர் (தகவல் தொழில்நுட்பம்), பிரதி மற்றும் உதவி தேயிலை ஆணையாளர்கள், (பிராந்திய) சிரேஷ்ட மற்றும் கனிஷ்ட தேயிலை ஆணையாளர்கள், 08 தொழில்நுட்ப உதவியாளர்கள் (ஆய்வுகூடம்) போன்றோர் உள்ளடங்கலாக 2013 திசம்பர் 31 இல் உள்ளவாறு 79 வெற்றிடங்களாக இருந்தன. மேலும் 33 தேவைக்கு அதிகமான பதவிகள் உள்ளபடியான பதவியணியில் உள்ளடக்கப்பட்டுள்ளன.

இது தொடர்பில் பின்வரும் அவதானிப்புகள் மேற்கொள்ளப்படுகின்றன.

- (i) ஆட்சேர்ப்புத் திட்டத்தின் 5.4 ஆம் பந்தியின் பிரகாரம், அரச விளம்பரங்கள் அல்லது புதினப்பத்திரிகை விளம்பரங்கள் ஊடாக விண்ணப்பங்கள் கோரப்படாமல் மீளாய்வாண்டின் போது பதினான்கு முகாமைத்துவ உதவியாளர்கள் நியமிக்கப்பட்டிருந்தனர். மேலும் நியமனம் தொடர்பில் 5.4.1 ஆம் பந்தியில் பிரகாரம் அறிவு தொடர்பில் பரீட்சையொன்று நடாத்தப்பட்டிருக்கவில்லை.
- (ii) 2012 இல் நியமிக்கப்பட்ட 09 முகாமைத்துவ உதவியாளர்களில், நியமிக்கப்பட்ட ஐந்து நபர்கள் ஆட்சேர்ப்புத் திட்டத்தின் 5.3.1 ஆம் பந்தியில் வேண்டப்பட்ட தகமைகளைக் கொண்டிருக்காததுடன் அவர்கள் வேண்டப்பட்ட தகமைகளை இன்னமும் பூர்த்தியாக்காமல் சேவையாற்றுகின்றனர்.
- (iii) ரூபா 87,024 கிரயத்தில் 2013 ஏப்ரல் 07 இல் பணிப்பாளர் பதவிக்கு (நிதி மற்றும் நிர்வாகம்) ஆட்சேர்ப்பதற்காக புதினப்பத்திரிகை விளம்பரம் வெளியிடப்பட்டிருந்தது. இருந்த போதிலும், உத்தியோகத்தர் எவரும் நியமிக்கப்பட்டிருக்காததுடன் விளம்பரத்திற்காக செலவழித்த பணம் பயனற்ற செலவினமாக இருந்தது.
- (iv) சபையால் முறையான உத்தியோகத்தர் சுழற்சி முறையொன்று பிரயோகிக்கப்பட்டிருக்கவில்லை என அவதானிக்கப்பட்டது.

4.4 முகாமைத்துவ திறமையினங்கள்

பின்வரும் அவதானிப்புகள் மேற்கொள்ளப்படுகின்றன.

- (அ) தேயிலை ஆணையாளர் பிரிவு குடியிருந்த கட்டிடம் 2002 திசம்பர் 31 இல் காலிசெய்யப்பட்டிருந்ததுடன் 2005 இலிருந்து 2011 மே மாதம் வரை ரூபா 2.8 மில்லியன் செலவழித்து நடுவர்தீர்ப்பு ஊடாக வளவின் உடமையாளரிடம் வைப்புச் செய்யப்பட்ட ரூபா 2.4 மில்லியன் தொகையான வாடகை முற்பணம் சபையால் அறவிடப்பட்டிருந்தது. எவ்வாறாயினும், வளவின் உடமையாளர் கட்டிடத்திற்கான

சேதங்களிற்காகவும் 2003 சனவரியிலிருந்து செப்டெம்பர் வரை கட்டிடத்தை குத்தகைக்கு விடப்படவேண்டிய பகுதியை மீளமைப்பதற்கு தவறியிருந்ததற்காகவும் 20 சதவீத வட்டி மற்றும் 15 சதவீத பெறுமதி சேர் வரியுடன் ரூபா 4.9 மில்லியன் கோருவதற்காக 2008 ஒக்டோபர் மாதத்தில் சபைக்கு எதிராக நடுவர் ஒருவர் நியமிக்கப்பட்டிருந்தார். சபையானது இந்த வழக்கிற்கு எதிராக மேன்முறையீடு செய்திருந்ததுடன் விசாரணைகள் இன்னமும் செயற்பாட்டில் உள்ளன. தலைவரின் பதிலின் பிரகாரம் உடமையாளருக்கு மொத்தக் கொடுப்பனவுகள் ரூபா 14 மில்லியனாக இருக்க வேண்டுமென தீர்ப்பளித்துள்ளது. எவ்வாறாயினும் இலங்கை தேயிலைச் சபையானது இந்த தீர்ப்பிற்கு எதிராக மேன்முறையீடு செய்திருந்தது.

(ஆ) 2009 இல் கொள்வனவு செய்யப்பட்ட ரூபா 32 மில்லியன் பெறுமதியான ஆய்வுகூட உபகரணங்கள் (எல்சீஎம்சீ) 2014 யூலை 14 ஆன கணக்காய்வு திகதிவரை பயன்பாடற்றிருந்தது. தற்போது உபகரணங்கள் முறைப்படி செயற்படுகின்றதுடன் பரிசோதனை அறிக்கைகள் எடுக்கப்படுகின்றன எனவும் தலைவர் குறிப்பிட்டிருந்தார்.

5. கணக்களிப்பொறுப்பும் நல்லாளுகையும்

5.1 பாதீட்டுக் கட்டுப்பாடு

பாதிடப்பட்டவற்றிற்கும் உள்ளபடியானவற்றிற்கும் இடையில் குறிப்பிடத்தக்க முரண்கள் அவதானிக்கப்பட்டமையால் பாதீடானது சிறந்த முகாமைத்துவக் கட்டுப்பாட்டுக் கருவியாக பயன்படுத்தப்பட்டிருக்கவில்லையெனக் அவதானிக்கப்பட்டது.

6. முறைமைகள் மற்றும் கட்டுப்பாடுகள்

கணக்காய்வின் பொழுது அவதானிக்கப்பட்ட முறைமைகள் மற்றும் கட்டுப்பாடுகளிலுள்ள குறைபாடுகள் காலத்திற்குக் காலம் சபையின் தலைவியின் கவனத்திற்கு கொண்டுவரப்பட்டன. பின்வரும் கட்டுப்பாட்டுப் பரப்புகள் தொடர்பாக விசேட கவனம் கோரப்படுகின்றது.

- (அ) பதிவேட்டுப் பொருளிருப்புக் கட்டுப்பாடு
- (ஆ) கணக்கீடு
- (இ) பெறவேண்டியவைகளும் செலுத்த வேண்டியவைகளும்
- (ஈ) ஊக்குவிப்பு நடவடிக்கைகள்